

*Пулиси Австрия ҷустуҷӯи шарикони эҳтимолӣ ва ташвиқгарони идеологии тирандози
Венаро идома меди*

ҳад, хабар медиҳад

АМИТ

«Ховар»

бо истинод ба шабакаи телевизионии Euronews.

То ҳол аз боздошти ҳашт нафар хабар дода шудааст. Онҳо дар расонидани кумак ба ҷинояткор дар омода намудани ҳамлаи террористии 2 ноябр гумонбар дониста мешаванд. Чор нафари онҳо қаблан бо моддаҳои терроризм маҳкум шудаанд.

Рӯзи ҷумъа мақомот қарори бастанӣ масҷидҳои радикалиро содир намуд. Ин қарор ба асоси иттилооти ҳадамоти истихборот қабул шудааст. Мутобиқи он Куйтим Фейзулай ба ду масҷиди пойтахт мунтазам рафту омад доштааст. Тахмин мешавад, ки маҳз ҳамин ташрифҳо барои ба радикализм рӯй овардани ӯ мусоидат кардаанд.

Вазири умури дохилаи Австрия Карл Нехаммер инчунин дар бораи барканории роҳбари Дафтари федералии ҳифзи конститутсия хабар додааст. Ӯро барои содир кардани амалҳои ҳилофи назокат пас аз дарёфти маълумот аз ҳадамоти махсуси ҳоричӣ маломат мекунад. Аз ҷумла, аз Словакия дар бораи кӯшиши Фейзулай барои ба даст овардани лавозимоти ҷангӣ хабарҳо ворид шуда буданд. Бо вучуди ин, ӯ зери назорат гирифта нашуда буд.

Хабар дода мешавад, ки дар як қатор шаҳрҳои немисӣ дар Саксонияи Поён, Хессен ва Шлезвиг-Холштейн дар манзилҳо ва дафтарҳо кофтуков гузаронида шудааст. Дар он ҷо чор ҷавон қору зиндагӣ мекунад, ки тибқи фарзияи тафтишот, онҳо бо ҳамлагар мулоқотҳо кардаанд. Ду нафари онҳо, эҳтимол тобистон ба аёдати ӯ ба Вена омадаанд.

Куйтим Фейзулаи 20-сола — зодаи Македонияи Шимолӣ, инчунин дорои шаҳрвандии Австрия, барои кӯшиши пайвастан ба ДИИШ дар Сурия маҳкум ва аввали соли гузашта қабл аз муҳлат озод шуда буд. Рӯзи душанбе ӯ дар маркази Вена ба тирпарронӣ шурӯъ кард, ки дар натиҷа чор нафар қушта ва беш аз 20 нафар маҷрӯҳ шуданд ва полис ӯро паронд.